

पालघर येथील राष्ट्रीय आपत्ती प्रतिसाद दलाच्या
अतिरिक्त प्रादेशिक प्रतिसाद केंद्रामधील (RRC)
अधिकारी/कर्मचारी यांच्या तात्पुरत्या निवासाची
व्यवस्था करण्यासाठी निधी वितरीत करण्याबाबत.

महाराष्ट्र शासन

महसूल व वन विभाग

शासन निर्णय क्रमांक: आव्यप्र-२०२४/प्र.क्र.१०४/आव्यप्र-१

मादाम कामा मार्ग, हुतात्मा राजगुरु चौक, मंत्रालय, मुख्य इमारत,

१ ला मजला, मंत्रालय, मुंबई-४०० ०३२

दिनांक:- २२ ऑगस्ट, २०२४

वाचा

- १) जिल्हाधिकारी पालघर यांचे क्रमांक जि.आ.व्य.प्र./एनडीआरएफ आरआरसी/११७/२०२४ दिनांक ०९ जुलै, २०२४ रोजीचे पत्र.
- २) महसूल व वन विभाग, शासन जापन क्रमांक जमीन-२७अ२३/प्र.क्र.३३६/ज-४ अ, दिनांक ११ जुलै, २०२४
- ३) शासन समक्रमांक दिनांक ३० जुलै, २०२४ रोजीचे पत्र.

प्रस्तावना

पालघर जिल्ह्यातील आपत्ती तसेच तारापूर येथील अनुशक्ती केंद्र विचारात घेता, राष्ट्रीय आपत्ती प्रतिसाद दलाची एक तुकडी तैनात करण्यासाठी राष्ट्रीय आपत्ती प्रतिसाद दल यांनी जागा उपलब्ध करून देण्याबाबत विनंती केली आहे. सदर तुकडीच्या निवास व कार्यालयासाठी संदर्भाधीन क्रमांक २ येथील दिनांक ११.०७.२०२४ रोजीच्या जापनांद्वारे मौ. टेंभाडे, ता. जि. पालघर, येथील स.नं./ग.नं.६७/६८, एकूण क्षेत्र १९-६७.७१ हे.आर. पैकी २-००.०० हे.आर. गुरचरण जमीन, महाराष्ट्र जमीन महसूल संहिता १९६६ च्या कलम २२ अ व कलम ४० तसेच महाराष्ट्र जमीन महसूल (शासकीय जमिनीचे वितरण करणे) नियम १९७१ मधील नियम क्रमांक ५ व ६ व शासन अधिसूचना दिनांक ३१.१२.२०१५ मधील तरतूदीनुसार भोगाधिकार मुल्यरहित महसूल मुक्त किंमतीने व कब्जेहक्काने अटी-शर्तीच्या अधीन राहून प्रदान करण्यात मान्यता देण्यात आली आहे. मात्र सदर भूखंडावर आवश्यक बांधकाम पूर्ण होईपर्यंत राष्ट्रीय आपत्ती प्रतिसाद दलाच्या तुकडीस निवास व कार्यालयाकरीता १५ सदनिका भाडेतत्तवार घेवून तात्पुरती व्यवस्था करण्यासाठी जिल्हाधिकारी पालघर, यांनी शासनास सादर केलेल्या प्रस्तावानुषंगाने निधी वितरीत करण्याची बाब शासनाच्या विचाराधीन होती.

शासन निर्णय

पालघर जिल्ह्यातील आपत्ती तसेच तारापूर येथील अनुशक्ती केंद्र विचारात घेता, राष्ट्रीय आपत्ती प्रतिसाद दलाची एक तुकडी तैनात करण्यासाठी सदर तुकडीच्या कार्यालय व निवासाकरीता कायमस्वरुची व्यवस्था निर्माण करण्याबाबत निर्णय घेण्यात आला आहे. तथापि, सदर व्यवस्था निर्माण होईपर्यंत सदर तुकडीकरीता कार्यालय व निवासासाठी १५ सदनिका भाडेतत्तवार घेण्याकरीता प्रथमतः १ वर्षाकरीता रु.१६.२० लक्ष (सोळा लक्ष वीस हजार मात्र) इतका निधी वितरीत करण्यास शासन मान्यता देण्यात येत आहे.

०२. उपरोक्त निधी विभागीय आयुक्त, कोंकण विभाग, यांना बिम्स प्रणालीवर वितरीत करण्यात येत असून विभागीय आयुक्त कोंकण विभाग यांनी सदर निधी जिल्हाधिकारी पालघर यांच्या कार्यालयास वितरीत करावा. तसेच जिल्हाधिकारी पालघर यांनी सदर निधीचा वापर करून सदर निधी भाडेतत्त्वावर घेतांना सदर निधी भाडेतत्त्वार घेण्यासंदर्भात सार्वजनिक बांधकाम विभागाच्या प्रचलित शासन तरतुदीनुसार कार्यवाही करावी.

०३. या बाबीवर होणारा खर्च मागणी क्रमांक सी- ६, ८०, सर्वसाधारण, ००१, संचालन व प्रशासन (०१) महाराष्ट्र राज्य आपत्ती व्यवस्थापन प्राधिकरण, (०१)(०१) महाराष्ट्र राज्य आपत्ती व्यवस्थापन प्राधिकरणाचे कार्यालय स्थापन करणे तसेच फर्निचर व साधनसामुग्रीसह सुसज्जीकरण करणे (कार्यक्रम) लेखाशिर्ष क्रमांक (२२४५१७६१) या लेखाशिर्षाखाली ३१-सहायक अनुदाने या उद्दिष्टांतर्गत सन २०२४-२५ या वर्षाकरीता उपलब्ध असलेल्या तरतुदीमधून भागविण्यात यावा.

०४. सदर शासन निर्णय वित्त विभाग शासन निर्णय दिनांक १७.०४.२०१५ अन्वये निर्गमित वित्तीय अधिकार नियमपुस्तिका १९७८, भाग-पहिला, उपविभाग चार, अनुक्रमांक-११ अन्वये विहित केलेल्या अटीच्या अधीन राहून, विभागास प्राप्त अधिकारास अनुसरून, निर्गमित करण्यात येत आहे.

०५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२४०८२२१७१३२४८९१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(हितेंद्र दुफारे)

अवर सचिव, महाराष्ट्र शासन

प्रत,

१. मा. मुख्यमंत्री यांचे प्रधान सचिव, मंत्रालय, मुंबई
२. मा. उपमुख्यमंत्री तथा मा. मंत्री गृह यांचे खाजगी सचिव, मंत्रालय, मुंबई
३. मा. उपमुख्यमंत्री तथा मा. मंत्री वित्त व नियोजन यांचे खाजगी सचिव, मंत्रालय, मुंबई
४. मा. मंत्री, आपत्ती व्यवस्थापन, मदत व पुनर्वसन, मंत्रालय, मुंबई.
५. प्रधान सचिव, आपत्ती व्यवस्थापन, मदत व पुनर्वसन, यांचे स्वीय सहायक, मंत्रालय, मुंबई
६. संचालक, आपत्ती व्यवस्थापन प्रभाग, मंत्रालय, मुंबई
७. सहसचिव व वित्तीय सल्लागार. आपत्ती व्यवस्थापन प्रभाग, मंत्रालय, मुंबई.
८. विभागीय आयुक्त, कोंकण विभाग, मुंबई
९. जिल्हाधिकारी, पालघर
१०. कमांडन्ट ५ बटालियन, राष्ट्रीय आपत्ती प्रतिसाद दल, पुणे
११. महालेखापाल, लेखा व अनुज्ञेयता, १/२ महाराष्ट्र राज्य, मुंबई/ नागूर.

१२. महालेखापाल, लेखा परिक्षा, १/२, महाराष्ट्र राज्य, मुंबई/ नागूपर.

१३. अधिदान व लेखा अधिकारी, मुंबई, निवासी लेखा अधिकारी, मुंबई.

१४. लेखाधिकारी, आपत्ती व्यवस्थापन प्रभाग (आव्यप्र-६), महसूल व वन विभाग, मंत्रालय, मुंबई.

१५. निवडनस्ती आव्यप्र-१.